
МИХАИЛ БАХТИН: „МАРКСИЗМОТ И ФИЛОЗОФИЈАТА НА ЈАЗИКОТ" 
(Издавач „Нолит“, Белград, год. 1980) 


Во последниве петнаесет години 
југословенската научна јавност го 
запозна и го откри големиот советс- 
ки теоретичар Михаил Бахтин. 
Најпрвин, во 1967 година излезе на 
српскохрватски книгата „Проблеми 
на поетиката на Достоевски“, потоа 
во 1976 година „Формалниот метод 
во науката за литература“, објавена 
под името на Медведев, па во 1978 
година книгата „Творештвото на 
Франсоа Рабле и народната култура 
на средниот век и ренесансата“ и 
еве сега го добивме преводот на 
книгата „Марксизмот и филозофи- 
јата на јазикот“. Додека во првите 
три книги го запознавме Бахтин ка- 
ко теоретичар и историчар на лите- 
ратурата, во последната книга тој 
ни се открива како теоретичар на 
лингвистиката. Првиот дел носи 
наслов „Значењето на филозофијата 
на јазикот за марксизмот“ и содржи 
три глави. Вториот дел, под наслов 
„Кон марксистичката филозофија 
на јазикот“, содржи четири глави, а 
третиот дел носи наслов „Прилог 
кон историјата на формите на иска- 
зот во синтаксичките конструкции“ 
и е поделен на четири глави. 

Толкувана од денешна перспек- 
тива, овар книга на Бахтин е значај- 
на од неколку аспекти: 

1) како личен став против дезиде- 

2) како обид за засновање една 
социолошка семиотика, 

3) како обид за засновање една 
социолошка психологија и 

4) како обид за засновање една 
социолошка лингвистика. 

Пораката е јасно дадена во пос- 
ледните редови од книгата: Бахтин 
се бори за идеолошки одговорен го- 
вор, кој јасно ги искажува своето 
мислење, својата позиција во однос 
на кој и да е идеолошки проблем. 
Авторот ја отфрла во тоа време мо- 
дерната тенденција кон опредмете- 
ниот говор, во кој опаѓаат неговата 
тематичност, полемичност и иде- 
олошка содржина, а кој им бил 
својствен на хуманистичките науки, 
на уметноста и на филозофијата. За 
идеологеми кои го поттикнувале и 
потхранувале тоа опредметување 
на говорот ги смета формалистич- 
ките правци во поетиката, лингви- 
стиката и во филозофијата на јази- 
кот. Затоа и неговата книга нас- 
танала како пресметка со дотогаш 
владејачкиот правец во лингвисти- 
ката и во филозофијата на јазикот - 
формализмот. 

Бахтин јасно забележува дека 
зборот е идеолошка појава и дека се 
наоѓа во постојана промена, а него- 
вата еволуција, всушност, ги одра- 
зува сите социјални антагонизми. 



КНИГИ, СПИСЛНИЈА ... 


Тој вели дека во судбината на збо- 
рот се огледува судбината на опш- 
теството кое зборува. Дијалектичка- 
та еволуција на зборот би можела 
да се истражува во три правци и 
тоа: првиот претставува проучува- 
ње на развојот на значењето и тој 
би бил историја на идеологијата во 
која би влегле: историјата на созна- 
нието и историјата на литература- 
та. Вториот правец би претставувал 
проучување на еволуцијата на са- 
миот јазик како идеолошки матери- 
јал, како медиум преку кој се врши 
прекршувањето на битието во чове- 
чката свест. Овие два правца би го 
проучувале одразувањето и пре- 
кршувањето на еволуцијата на при- 
родата и на историјата во еволуци- 
јата на зборот. Третиот правец би се 
занимавал со одразувањето на со- 
цијалната еволуција во самиот збор 
и тука би влегле: историјата на фи- 
лозофијата на зборот и историјата 
на зборот во зборот. Одредувајќи ги 
на тој начин рамките на една наука 
за проучување на социјалната ево- 
луција на зборот, Бахтин својата 
книга ја одредува како прилог кон 
проучувањето на еволуцијата на 
дборот во самиот збор. 

Уште во уводот авторот не за- 
познава со целта на книгата: да ја 
назначи основната насока на едно 
автентично марксистичко мислење 
за јазикот како и основните методо- 
лошки принципи со кои тоа треба 
да се раководи во пристапот кон 
конкретните проблеми на лингви- 
стиката. Се работи за прва книга од 
областа на филозофијата на јазикот 
во која се применува марксистич- 
киот пристап. Што значи за Бахтин 
да се мисли марксистички за про- 
блемот на јазикот? Пред се, се рабо- 
ти за основниот проблем на односи- 
те меѓу „базата“ и „надградбата", и 
тој, според авторот, најдобро може 
да се проучи на примерот на јази- 
кот. 

Ако севкупната идеолошка сфера 
на општеството се реализира во 
знаци, тогаш можеме одразувањето 
на битието да го следиме во самите 
знаци. На тој начин проблемот на 
знакот се поставува како основно 


прашање на секоја наука за идеоло- 
гиите. Се што е идеолошко е и зна- 
ковно и обратно. Уште само да до- 
дадеме дека и идеолошкото и зна- 
ковното се социјални појави и веќе 
Бахтин ќе ги постави темелите на 
една социолошка семиотика. Во 
предметнава книга Бахтин пишува: 

„Се што е идеолошко има значење; 
тоа претставува слика, заменува не- 
што што се наоѓа надвор од него, 
т.е. тоа е знак. Каде што нема знак - 
таму нема ни идеологија“ (стр. 9). 
Меѓутоа, знакот, покрај тоа што 
претставува или заменува нешто 
што е надвор од него, тој и самиот е 
материјален дел од стварноста. Ма- 
теријалот во кој се остварува иде- 
олошкиот знак може да биде најра- 
зличен: звукот, физичката маса, бо- 
јата, движењето на телото, на лице- 
то, графемите итн. За еден предмет 
да стане знак, т.е. да добие иде- 
олошко значење, потребно е тој да 
влезе во фокусот на социјалниот ви- 
докруг на одредено општество, т.е. 
за да добие социјална вредност тре- 
ба да ги засега основите на матери- 
јалното или духовното постоење на 
одредена група луѓе. Суштествено 
за секој знак е неговото значење. 
„Значењето, вели Бахтин, е израз на 
односот на знакот како поединечна 
стварност спрема друга стварност 
што тој ја заменува, ја претставува, 
ја елика. Значењето е функција на 
знакот, затоа и не може да се замис- 
ли значење / кое е чист однос, чиста 
функција, кое постои надвор од зна- 
кот како посебен, самостоен пред- 
мет“ (стр. 30). Стварноста што ста- 
нува предмет на знакот, тој ја наре- 
кува „тема на знакот“. Секоја иде- 
олошка тема е социјално акценти- 
рана, т.е. содржи вредносна оценка. 
Социјалната стварност, одразувајќи 
се во знакот истовремено и се пре- 
кршува во него. Имено, во значење- 
то на знакот се судираат различно 
насочени социјални интереси и како 
последица на таа класна борба секој 
знак е полиакцентски. Меѓутоа, зна- 
ковниот колектив и класата не се 
идентични поими. Така, со еден ист 
јазик се служат разни класи, но за 
различни цели. На тој начин знакот 303 

станува арена на класната борба. 
Или, како што вели Енгелс во „По- 
ложбата на работничката класа во 
Англија“: „Буржоазијата е поблис- 
ку до сите други нации на светот от- 
колку до работниците кои живеат 
на иста почва со неа. Работниците 
зборуваат поинаков дијалект, имаат 
поинакви идеи и претстави, други 
обичаи и морални принципи, друга 
религија и политика од буржоазија- 
та. Зборот е најчистиот и најизразит 
знак, а воедно тој е и неутрален. Си- 
те други знаци се специфични за 
одредена сфера на идеолошкото 
создавање додека зборот може да 
врши најразлични идеолошки функ- 
ции (естетичка, научна, морална, 
религиозна итн.). Затоа што е 
средство на психичкиот живот, ин- 
карниран во внатрешниот говор, 
зборот ги придружува и ги коменти- 
ра сите идеолошки акти. Но, иако 
јазикот е најбогат семиотички си- 
стем, сепак другите системи (како 
на пример, музиката, сликарството, 
кинематиката, ритуалите итн.) не 
можат наполно да се заменат со ја- 
зикот затоа што содржат во себе 
самостојна семиотичка индивидуал- 
ност. Во рамките на Бахтиновата 
семиотика многу е важно разлику- 
вањето на поимите „сигнал“ и 
„знак“. За Бахтин, во книгите што 
ги разгледуваме, „сигналот е одна- 
тре статичен, поединечен предмет, 
кој всушност ништо не заменува, 
ништо не одразува ниту прекршува, 
туку едноставно е техничко 
средство за укажување на овој или 
оној предмет (одреден и статичен) 
или на ова или она дејство (одреде- 
но и статично). Сигналот во никој 
случај не спаѓа во идеологијата, си- 
гналот спаѓа во светот на техника- 
та, во средствата за производство, 
во поширока смисла на зборот. 
(стр. 50) 

Бахтиновите размислувања за 
знакот и за јазикот како семиотички 
систем имаат допирни точки со го- 
лем број автори меѓу кои со Емил 
Бенвенист. Иако класификацијата 
на знаците на Бахтин не е ни одда- 
леку толку богата колку онаа на 

идеолошкиот знак отвора нови пер- 
спективи во општата проблематика 
за знакот. 

До колку идеологијата се оства- 
рува нужно во знаци кои се социјал- 
ни по дефиниција, тогаш како таа се 
однесува кон психата која е индиви- 
дуална? Проблемите во врска со 
ова прашање Бахтин ги решава во 
рамките на една објективна психо- 
логија што од марксистичка гледна 
точка треба да биде социолошка. 
Меѓу психата и идеологијата по- 
стои дијалектичка интеракција: 
психата се поништува самата себе 
за да стане идеологија и обратно. 
Содржината на психата е всушност 
самата идеологија. Индивидуална- 
та свест е исполнета со знаци, па на 
тој начин логиката на свеста прет- 
ставува логика на идеолошката 
комуникација, на знаковната интер- 
акција на колективот. Знаковен ма- 
теријал на психата може да биде кое 
и да е органско движење или про- 
цес: дишењето, крвотокот, движе- 
њата на телото, артикулацијата. 
внатрешниот говор, мимиката итн. 
Меѓутоа, за психата најдобар мате- 
ријал за изразувак»е претставува 
зборот, т.е. внатрешниот говор. 
Бахтин нагласува дека свеста може- 
ла да се развие само врз база на збо- 
рот кој е најсовршен семиотички 
материјал. Меѓу психичката актив- 
ност и нејзиниот надворешен израз 
нема квалитативна разлика. 
Единствено во надворешниот израз 
понекогаш се врши премин од еден 
на друг семиотички материјал (на 
пример, од вербален на мимички и 
обратно). Ако и внатрешниот и над- 
ворешниот знак се социјални, то- 
гаш каква е разликата меѓу психата 
и идеологијата? Внатрешниот знак 
е неразделен од системот на психа- 
та кој е индивидуален и единствен. 
Неговото единство се одредува со 
единството на биолошкиот органи- 
зам како и со севкупноста на живот- 
ните и социјалните услови .во кои 
тој организам живее. Најдобар 
начин да се дојде до внатрешниот 
знак е методот на самонабљудува- 
њето. Тоа претставува разбирање, 
т.е. вклучување на еден знак во си- 

стемот на други знаци. Тоа нужно 
се одвива во некој идеолошки пра- 
вец, или, со други зборови, се стре- 
ми кон морална, сознајна, етичка 
или друга самообјекција. Самонаб- 
људувањето е нужно проследено од 
реален коментар, значи тоа е усло- 
вено од надворешното искуство 
што ја раѓа социјалната ориентаци- 
ја на самонабљудувањето и го ко- 
ментира. Бахтин оди уште натаму 
во своите анализи одредувајќи ги 
особините и единиците на внатре- 
шниот говор. Неговите единици 
претставуваат одредени целини или 
искази. Тие потсетуваат на реплики- 
те на еден дијалог. Тие целини 
меѓусебно се поврзани и се мену- 
ваат по законите на вредносната 
адекватност и на дијалошката сук- 
цесивност што не ги спречува во се- 
кој момент да бидат условени од со- 
цијалната ситуација и од целиот 
прагматички тек на животот. Оваа 
анализа на внатрешниот говор, ка- 
ко и и целото одредување на пси- 
хичката активност, имаат доста 
сличности со анализите на Виготс- 
*и, особено во „Мислење и говор“. 

Најголемиот придонес на книга- 
та се содржи во вториот и третиот 
нејзин дел каде што Бахтин ги по- 
ставува темелите на социолошката 
лингвистика. Теоријата на јазикот 
на Бахтин дури во последно време 
наоѓа свои соговорници,‘особено со 
појавата на социолингвистичките 
истражувања, иако е мал бројот на 
оние лингвисти што го достигнале 
неговото ниво. Овде ќе ги прикаже- 
ме само позитивните ставови на ав- 
торот, не навлегувајќи во критику- 
ваните теории на апстрактниот об- 
јективизам (Сосир и женевската 
школа) и на индивидуалистичкиот 
субјективизам (Фослеровата шко- 
ла). Меѓутоа, ќе споменеме дека 
американската социолингвистика 
на идентичен начин се афирмира ка- 
ко противтежа на генеративната 
граматика. Во Бахтиновиот начин 
на мислење можеме да утврдиме ед- 
на систематичност која е беспрекор- 
на и без преседан: имено, во сите 
свои истражувања тој го применува 
дијалектичкиот метод на синтеза на 


тезата и антитезата (било да се ра- 
боти за психологијата, лингвисти- 
ката или науката за литература) и 
како резултат го добива дијалектич- 
кото сфаќање на самиот предмет 
(јазикот, психата или литературно- 
то дело). Меѓутоа, Бахтин прави 
уште еден чекор натаму ставајќи го 
дијалогот како основна реалност на 
јазикот, а со тоа и се поврзува со ан- 
тичкото сфаќање на дијалектиката 
како умешност за водење дијалози. 

Во јазикот Бахтин гледа постојан 
процес на еволуција кој се реализи- 
ра во социјалната говорна интерак- 
ција во рамките на реалниот живо- 
тен процес. Законите на оваа еволу- 
ција не се индивидуално-психолош- 
ки туку социолошки. Еволуцијата 
на јазикот се одвива на следнив 
начин: во основата се наоѓаат соци- 
јалните односи кои еволуираат во 
функција на инфраструктурите, во 
рамките на социјалните односи ево- 
луираат говорната комуникација и 
интеракција, потоа формите на го- 
ворните акти еволуираат во говор- 
ната комуникација, и на крајот, 
процесот на еволуција се одразува 
во промената на јазичните форми. 

Така, говорната интеракција го 
добива своето место како основна 
реалност на јазикот. Најважна фор- 
ма на говорната интеракција прет- 
ставува дијалогот кој во поширока 
смисла на зборот го означува кој и 
да е тип на говорна комуникација. 

На пример, книгата, како печатен 
говорен акт, Бахтин ја разгледува 
како дел од поопшт идеолошки ра- 
зговор. Дијалогот и разговорот ка- 
ко форми на говорната интеракција 
денес се во центарот на вниманието 
како на лингвистиката,така и на ло- 
гиката, филозофијата и на социјал- 
ната психологија. 

Три става се битни кај Бахтин 
врз кои тој ја гради својата теорија: 

Секој исказ како целина и дел од 
говорната интеракција е социјален 
по својата природа; Секој исказ е 
идеолошки обоен, т.е. содржи вред- 
носна оценка и, секој исказ е дија- 
лошки насочен. 

Исказот во целина е производ на 
заемното социјално дејствување, ка- 305 

ко на непосредното, кое е одредено 
од ситуацијата на говорењето, така 
и на најдалечното, кое е одредено 
од севкупноста на условите на даде- 
ната говорна заедница. Меѓутоа, ис- 
казот не може да се одвои од проце- 
сот на комуникацијата. Во секоја 
конкретна ситуација говорната ин- 
теракција е проследена од социјал- 
ни неговорни акти (работни акти, 
симболични акти на ритуал, на це- 
ремонија итн.) и често е само дода- 
ток на тие неговорни акти. 

Секој израз содржи пред се вред- 
носна ориентација. Во живиот исказ 
секој збор не само што значи, туку и 
оценува. Во стварноста ние не изго- 
вараме ниту, пак, слушаме само 
зборови туку слушаме вистина или 
лага, добро или лошо, важно или 
неважно, пријатно или непријатно. 
Вредносната оценка најчесто се ре- 
ализира преку експресивната инто- 
нација, а исто така и преку изборот 
и распоредот на елементите кои но- 
сат значење во самиот исказ. Вред- 
носната оценка има голема улога и 
во промената на значењето на збо- 
ровите. Семантичката еволуција е 
секогаш во суштината преоценува- 
ње, т.е. префрлување даден збор во 
еден друг вредносен контекст. Сиве 
овие проблеми се истражуваат де- 
нес во анализата на дискурзот. 

Најсуштествен елемент кој и да- 
ва особена моќ на теоријата на Бах- 
тин претставува- истакнувањето *на 
дијалошката насоченост на исказот 
и дијалошките односи во говорната 
комуникадија. Секој реален исказ 
во поголема или помала мера се со- 
гласува со нешто или, пак, одречува 
^ неш а о ^ И ск дзот-во супшша^ била- 
терален акт. Секој исказ е насочен 
кон одреден соговорник па дури и 
да не е изразена знаковно таа на- 
соченост, сепак секогаш постои 
одреден социјален аудиториум кон 
кој се движи говорот. Но, не е само 
говорењето дијалошко. Истото 
важи и за разбирањето. Да се разбе- 
ре туѓиот исказ, значи да се ориен- 
тира во однос на него, да му се нај- 
де соодветно место во соодветен 
контекст. На секој збор од исказот 
306 што го разбираме ние како да му 


надградуваме низа наши зборо- 
ви-одговори. Разбирањето пронаоѓа 
против-збор на зборот од говорни- 
кот. Поради тоа и значењето се ост- 
варува само во процесот на актив- 
ното разбирање-одговор. Значењето 
не е ниту во зборот, ниту во душата 
на говорникот, ниту пак во душата 
на соговорникот. Значењето е ефект 
на заемодејствувањето на говорни- 
кот и соговорникот врз материјалот 
на дадениот гласовен комплекс. 

Денес, независно од Бахтин, сиве 
овие теми наоѓаат широк одзив во 
проучувањата на аргументацијата. 

Во животниот говор постои не- 
раскинливо единство меѓу формите 
на комуникацијата, формите на ис- 
казите и самите теми. на исказите. 
Таму каде што се фиксирани фор- 
мите и темите на говорната ко- 
муникација, постојат и фиксирани 
форми на искази-говорни жанрови. 
На пример, во салонската конверза- 
ција има посебни жанрови на зборо- 
ви-алузии, недоречени реплики, ре- 
минисценции на банални настани 
итн. Постојат одредени говорни 
жанрови во разговорите меѓу 
мажот и жената, родителите и деца- 
та итн. Проучувањето на ѓоворните 
жанрови е исто така плодно поле во 
истражувањата на лингвистиката и 
етнологијата (Винагродов, Кал- 
Јме-Гриол, Хајмз, Бернштејн). 

Видовме дека дијалошката 
ориетнација на исказот е негова 
битна карактеристика. Дијалошки- 
те односи можат да се јават на две 
рамништа. Од една страна, може да 
има дијалошки однос меѓу одделни 
искази во дијалогот, а од друга 
страна дцјалогцкиот однос се сме- 
стува во самиот исказ. Имено, го- 
ворникот го инкорпорира туѓиот 
исказ во својот,реагира5ќи на него, 
коментирајќи го. Во обичната дија- 
лошка комуникација на туѓиот го- 
вор реагираме така што обично не 
ги повторуваме зборовите на сого- 
ворникот затоа што самата ситу- 
ација, т.е. присуството на двата со- 
говорника го прави излишно тоа 
пренесување на туѓиот говор. Во 
посебни случаи, кога, на пример, са- 
каме да потврдиме дека сме го разб- 

рале соговорникот или кога сакаме 
да му ја уочиме неговата грешка 
или кога сакаме да го искажеме 
нашето согласување итн. тогаш го 
пренесуваме туѓиот говор на 
нашиот и реагираме на него. Тоа 
редовно се случува ако сакаме 
туѓиот говор да му го пренесеме на 
трето лице. Со оглед на тоа што не- 
кој говор претставува единствен 
историски чин, и ние не можеме ни- 
ту пак смееме да бараме наполно да 
го пренесеме туѓиот говор: ситу- 
ацијата, поттекстот, алузиите или 
кој и да е дел останува засекогаш 
загатка на времето или спомен дла- 
боко сместен во мемориите на 
луѓето. Во зависност од целта на 
пренесувањето : раскажување судски 
записник, научни полемики итн. се 
менува и односот спрема туѓиот го- 
вор. Но, Бахтин подвлекува дека се- 
кој јазик има создадено одредени 
шаблони и варијанти на тие шабло- 
ни надвор од кои е неможно да се 
пренесува туѓиот говор. Во крајна 
линија, перцепирањето на туѓиот 
говор, како и неговото пренесување, 
е социјално условено и зависи од 
веќе формираните шаблони во даде- 
ниот јазик. Во секое перцепирање 
можат да се разлцкуваат два момен- 
та: прво, туѓиот исказ се врамува во 
реален контекст-коментар и, второ, 
се подготвува внатрешна реплика 
на туѓиот говор. Овие два елемента 
го сочинуваат авторскиот контекст 
што го следи туѓиот говор и во него 
преовладува час првиот, час вто- 
риот елемент. Шаблоните во кои се 
пренесува туѓиот говор во грамати- 
ката се нарекуваат: директен говор, 
индиректен говор, неправ директен 
и неправ индиректен говор, меѓутоа 
тоа пренесување е секогаш живо и 
се остварува во најразлични вари- 
јанти на овие шаблони. Пренесе- 
ниот туѓ говор, според Бахтин прет- 
ставува говор во говорот, но истов- 
ремено и говор за говорот. Туѓиот 
говор може да се набљудува од две 
гледни точки. Од една страна, може 
да се испитува динамиката на заем- 
ното дејствување меѓу авторскиот и 
туѓиот говор, а, од друга страна, 
може да се тргне од самите шабло- 


ни на директниот и индиректиот го- 
вор и преку нив и нивните варијан- 
ти да се проучува заемниот однос 
на туѓиот и авторскиот говор. Од 
првата гледна точка Бахтин ја пра- 
ви следнава класификација: прво- 
линеарен стил - се одликува со тоа 
што ја чува целината и автентич|- 
наста натуѓиот говор.Тој стил е од 
предметно-значенски тип, и, второ 
- сликарски стил - во него авторс- 
киот контекст се стреми да ја ра- 
зложи компактноста и затвореноста 
на туѓиот говор, да го раствори, да 
му ги избрише границите. Не се 
перцепира само предметното значе- 
ње и тврдењето кое се содржи во 
туѓиот говор, туку и сите негови ја- 
зични признаци. Од гледна точка на 
историскиот развој на овие стилови 
Бахтин ги разликува следниве епо- 
хи: прво, авторитарен догматизам 
карактеристичен за средниот век; 
второ, рационален догматизам 
(карактеристичен за XVII и XVIII 
век) - (и двете епохи му припаѓаат 
на линеарниот стил); трето, реали- 
стички и критички реализам (карак- 
теристичен за крајот на XVIII и 
XIX век) и четврто, релативистички 
индивидуализам (карактеристичен 
за современата епоха) - (и двете 
епохи му припаѓаат на сликарскиот 
стил). 

Од втората гледна точка Бахтин 
тргнува од самите шаблони и нив- 
ните варијанти, и ги истражува нив- 
ните можности за пренесување на 
динамиката на заемниот однос меѓу 
авторскиот и туѓиот говор. Така, во 
индиректниот говор ги одредува 
следниве варијанти: прво, предмет- 
но-аналитичка, која го перцепира 
предметното значење на-туѓиот го- 
вор и влегува во линерарниот стил, 
второ, вербално-аналитичка вари- 
јанта која ја перцепира и формата 
на говорот каде што се изразува и 
самот говорник и неговата душевна 
состојба (преку редот на зборовите, 
експресивната интонација, испреки- 
натоста на говорот итн.) која спаѓа 
во сликарскиот стил), трето, импре- 
сионистичка варијанта - која сло* 
бодно го третира туѓиот говор, го 
скратува, ги назначува само темите 307 

и доминантите. Таа исто така спаѓа 
во сликарскиот стил. Во директ- 
ниот говор Бахтин ги одредува 
следниве варијатни: подготвен ди- 
ректен говор и опредметен дирек- 
тен говор. Во овие две варијанти е 
посилен авторскиот контекст кој 
воедно и се наоѓа во офанзива. Во 
една друга варијанта на директниот 
говор - во антиципираниот или ра- 
збиениот директен говор се случува 
обратното: имено, сега туѓиот го- 
вор се наоѓа во офанзива. Во оваа 
варијанта се јавува говорната ин- 
терференција. Интерференцијата 

претставува коегзистирање на две 
самостојни интонации, на два ак- 
цента. Сите варијанти на директ- 
ниот говор спаѓаат во сликарскиот 
стил. 

Говорната интерференција 

најдобро се остварува во неправиот 
директен говор. Тука ќе се послужи- 
ме со термините од Бахтиновата 
книга „Проблеми на поетиката на 
Достоевски‘\ Имено, „двогласниот 
збор" е термин што е употребен та- 


му за да го означи присуството на 
туѓиот говор во авторовиот. Туѓиот 
и авторскиот збор можат да бидат 
во три типа на односи: прво, ав- 
торската интонација да е ориенти- 
рана во иста насока со туѓата, вто- 
ро, авторската интонација да е во 
офанзива над туѓата и трето, коег- 
зистенција на две различно насоче- 
ни интонации. Овие три вида Бах- 
тин ги нарекува: еднонасочен дво- 
гласен збор, повеќенасочен двогла- 
сен збор и активен двогласен збор. 
Токму активниот двогласен збор се 
остварува во неправиот директен 
говор. Еволуцијата на овој вид го- 
вор Бахтин ја доведува во врска со 
преминот на големите прозни жан- 
рови од устен во нем регистар. И 
токму затоа повеќеслојноста и 
сложеноста на интонационите 
структури во неправиот директен 
говор не можат да се пренесат во 
неговото гласно говорење. 


Звонко Никодиновски 



